

## হুইয়েন লানপাউ

ইউনিয়ন নং ১৯, ২০১৭, ইম্ফাল  
লৈবাকপোকাপা, দিসেম্বৰ ১৯, ২০১৭, ইম্ফাল  
৪১ শ্বৰা চহী, ২৬শ্বৰা মশীং

## ইলিগেল টেক্সকী পোৎলুম

### লৈবাকপোকাপা, দিসেম্বৰ ১৯, ২০১৭, ইম্ফাল

লৈবাক অসিগী অৱাং নোংপোক লমদা মঙাল নাইৱৰা লালহৌলুপ অমা ওইনা লৈৱিৰা এন এস সী এন (আই-এম) অসি মণিপুৱৰী ওইনদি লোনা যাদবা ওৰ্গেনাইজেশ্বন অমা হৌজিকসু ওইৱি। লৈবাকসিগী লোনা যাদে হায়না লাউথোকশ্বৰা লালহৌলুপাশিংগী মনুংদৰী এন এস সী এন (আই-এম) লৌথোকশ্বৰে হায়ৰা ৰাফম অমত্ৰা লৈৱি। অদুৰু সেল্লেল গভৰ্ণমেণ্টকী যৌশিল অমগী মখাদা নাকল অনীমক নোংমৈ কাপ্ৰবা লেপ্ৰগী যানথিৰা লোয়ননা লৈবাক অমগা লৈবাক অমগা তৌনবগুৱা হৌজিকসু পিছ টোক চখনৱি। এন এস সী এন (আই-এম) গা ইপি দয়া লৈঙাক্কা অকনবা মওন্দা নোংমৈ কাপ্ৰিৱিঙে মতমদা লালহৌলুপ অসিনা মীয়ামদৰী টেক্স খোন্সুগী চাং অসি শাখিনা হইত্ৰ। চাং হুইবৰগী মথক্তা মনীং তন্না ওমদে। টেক্স খোন্সনবা হোংনবদা আই-এমগী কাদৰ কয়ামৰুগী পুলি মাওথিৰা লৈখি। ইন্দিয়া গভৰ্ণমেণ্টকা নোংমৈ কাপ্ৰবা লেপশ্বৰা তুংদা লালহৌলুপ অসিনা মীয়ামদৰী নমদুনা শেল খায়বনচিৰা তৌনদুনা থা থাৰী ওইবা শেনফম খৰা পীৱমগনি হায়বৰী থাজনবা মীয়ামদা লৈৱি। অদুৰু ইন্দিয়া গভৰ্ণমেণ্টদি শেনফম কয়া য়ান্না পীৰবেগে হায়বদু কনাগুন্না অমত্ৰা ফোৰ্গোভোক্তা থম্বী। ফায়মৰু এন এস সী এন (আই-এম) গী মপাঙ্গল য়োকপদা ইন্দিয়া গভৰ্ণমেণ্টসু মতেং পাঙই হায়বদা হায়মদা থোক্লেই। নাকল অনীগী সিজ ফায়ৱ তৌনদুনা ঙ্গ-তগ্ৰা পুৰুৱা ৰাৱী শামবা হৌত্ৰবা তুংদৰী আই-এমগী মকোক থোংবা লুচিংবদৰী হৌৱৰগা অসীকপা থাক্তা লৈবা কাদৰ ফাওবা ফোংনা খোৱক্কা মীয়াম মৱক্তা নংত্ৰগা ইন্দিয়ন আৰ্মিগী মৱক্তা অকি তুজুংবা যাওন্দা চংথোক চংশিন তৌবা ওমজৰে। মথোয়না ঙ্গ-তগ্ৰা ফীতম অমদা লাৰুণবগীদমক লৈঙাক্কা লৌখংলিৰা হৌৱাং খুদিমক তঙাইফন্দৰা অমনি হায়না লৌবসু যাই। অদুৰু হান্না মথোয়না মনীং তন্না মীয়ামদৰী টেক্স খোন্সুগী থবক তৌবা ওম্ৰমদবা অদু হৌজিকি অফোংবা ওৰ্গেনাইজেশ্বন অমনা মীনা যাবা থবক তৌবদৌনা মীয়ামদৰী টেক্স খোন্সদা কনানসু অয়েংপা নংত্ৰগা অথিৰা পীৰিৱে। লৈবাক অমগী মনুংদা লৈঙাক অহুম লৈবদৌনা তৌৱৰা ফাওবদা ইন্দিয়া গভৰ্ণমেণ্ট মিমিং উইশিঞ্জগা লৈবদৌনা তৌৱে। নাগালেণ্ডদা ইন্দিয়ন কন্সটিটিউশ্বনগী মখাদা লিংবা ষ্টেট গভৰ্ণমেণ্ট অমগা এন এস সী এন (আই-এম) গী গভৰ্ণমেণ্ট অমগা পেৱেৱেল ওইনা লৈঙাকমিয়বৰী মওন্দা চখৰকপা চহী য়ান্নক্লে। হৌজিকি আই-এমনা ফোংনা খোৱক্কা লম্বীদা টেক্স খোন্সা হায়বসি ইন্দিয়ন কন্সটিটিউশ্বন আয়াবা পীৰবদৌনা তৌৱা হায়বৰী ৰাহং লাৰ্কে।

অসামদৰী নাগালেণ্ড ফাওন্দা মণিপুৰ মীয়ামগী তঙাইফন্দৰা পোৎলম খুদিমক নেসনল হায়ৱে ২ন অমসুং ৩নকী খুথোংদা পুশিল্লিকি। লম্বী-থোংগী খুদোংচাবা য়েংলগা নেসনল হায়ৱে ২না হেমা মৰুওন্দা শীজিলি। মসিগী খুদোংচাবাসু এন এস সী এন (আই-এম) না লৌৱি। ত্ৰক্তা হাল্লকপা মখল অয়ান্গী পোৎলমশিংদা আই-এমনা টেক্স খোন্সি। টেক্স খোন্সদা লম্বী অসিদা য়ামত্ৰবদা কাদৰ ১৫০ ৰোম শীজিলি হায়না পানৱি। হায়ৱিৰা কাদৰশিং অসি অসামগী শৰুক খৰা, দিমাপুৰ, কোহিমা, মণিপুৰগী সেনাপতি দিল্লিক্শিং অসিদা মথৌ তৌই। কনাগুন্না দ্ৰাইভৰ অমনা লমকেং-লমহাইদুনা টেক্স পীৱমদনা হেক খোৱকপদা গাড়ী অদু লমখাংদা ফাননবগী তোখায়বা যৌশিল অমসু আই-এমনা শেল্লগা লৈ। হায়ৱিৰা হৌৱাং অসি ইন্দবা গাড়ী দ্ৰাইভৰশিং ওং-নৈবী অমসুং গাড়ীগী চঙত্ৰবা য়াদ্ৰবা চে-চাং পুন্মক মথোয়না ফাজিল্লগা থমহৌই। অসুন্না আই-এম নোংমা-নোংমগী মপাঙ্গল কনবা হেনগৎলকি। মৱল-মথুমসু নোংম-নোংমগী লৈবা হেনগৎলক্লে। মসিনা মৱম ওইৱদুনা মথোয়না তোঙানবা কাদৰশিং শেমগৎপা অমসুং কাদৰশিংদা থাগী তলব হেনগৎনা পীবা ওল্লে। মপুং ফাৰা গভৰ্ণমেণ্ট অমা চলাইবদা চঙবা মচাক পুন্মক শেমগৎপদা অকিৰা লৈৱে। শম্মা হায়ৱবদা নেসনল হায়ৱে ২ অসি এন এস সী এন (আই-এম) গীদি সনাগী মৱম কোকপী য়েনবীগা চপ মাৱৱে। অমৱোমদা মণিপুৰগী মীয়ায় লুপা ১৫ পীবা অলু কেজি অমদা লুপা ১ আই-এমদা টেক্স ওইনা থিৱি। তিলহৌ, চানম, অলু, খামেন অশিনবা, নিংথম থাগী অতেকপা মনা-মশিং পুন্মমক্তা কেজি অমগী চাংদা লুপা ১ লৌৱি। মসিগীসু মথক্তা য়ুম শাবদা চঙবা মচাক-মথুম পুন্মমক্তা মথোয়না টেক্স লৌৱি। চেঙ-চাক, হৰাই-চেঙৰাই হায়বা অমত্ৰা থিন্দা টেক্স খোন্সি। আই-এমগী ইলিগেল টেক্স অসিগী মথক্তা জি এস টিগী চেংখন্দৰী অমুক হাপচিনবদৰী মণিপুৱৰা পোৎলুম মমল অতিয়া পৰা ৰাংলে। অসিগুন্না ফীতম অসিদা ইন্দিয়া গভৰ্ণমেণ্ট অমসুং মণিপুৰ গভৰ্ণমেণ্ট টনা কৰি তৌদুনা লৈৱিবগে হায়বসি মীয়ামগী ৰাহংনি। মতাং অসিদা পঞ্জৰীবাৰদি, এন এস সী এন (আই-এম) সি লোনা যাদবা লুপ অমা নংত্ৰে হায়না লাউথোক্ৰবসু মথোয়না পেৱেৱেল গভৰ্ণমেণ্ট অমদৌনা মীয়ামগী তঙাইফন্দৰা পোৎলমশিংদৰী অচৌবা শেনফম অমা টেক্স ওইনা খোন্সিৰা অসি লৈঙাক্কা য়াত্ৰা? কৰিগুন্না যাদে হায়ৱগনা কৰি থবক লৌখংলিবগে হায়বা খঙনীংই।

## •• এডিটৰদা থাৱকপা চিঠি ••

### লাংওন অমগী লাইচং

#### ইকায়খুমজৰিৰা এডিটৰ,

চাওখংপগী মতুং ইন্না চংনবী ওইখিদুনা লায়ৱবৰী পনখৌদা লৈৱিৰা নোংমগী চ্ৰা তাল্লিৰা মীওই চা কয়গী থেংনৱিৰা চৈথেং/লাইনীংগী ওইবা কৰ্ম, লুহোং কৈহোংবা কয়া চংনীংলবসু চংপা ওমদবা অৱাবৰী মশক ওইৱৰা মীওই কয়ামৰু লৈতবা নভে। য়েংবীয় মণিপুৱদা ওইৱক্ৰিৰা অচৌবা লাইচং শেলগী পোৎয়েং/নয়া পৈশা, শিকি, মখায়, লুপা চৰ্চপী লৈঙাক্কা চংৱা পীৱিৰা মণিপুৱদা অজা-পুজা লাইনীংগী ওইবা নক্তনা শীজিলেৱে। লুপা মঙা চংপীসু উবদা ৰাৱে, ত্ৰা চৰ্চপী নক্তনা/লুপা মঙা চৰ্চপী লৈতবনা মীখাই, মৈথেং নংত্ৰগা অতোগ্ৰা চাং মালবা মমলগী পোংনা শেলগী মথংতা হেইৱি। হৌজিকি অমদা পোৎয়েং পীবা অমদা লুপা ১০০ চৰ্চপী পুথোক্তা পীবা ওল্লেৱে, কৰিগুন্না পীবা তাৱবসু তাজ্জা য়েংদুনা পীনৱে। লুপা ৫০০ চৰ্চপী, লুপা ২০০০ চৰ্চপী থোৱকপদৰী চাম্মা চৰ্চপী চংনবৰী মওন্দা চপ মাৱৱে। অসিদসু নক্তনা মীয়ামদা য়েৱাৰা শেল অমসুং পালা শেনফম য়াওবদি মৰুপ মপাং ওইৱবসু লায়ৱৰা লৈজৰবা কাঙড়ি চংতবনা অয়ান্না ওইৱে। কৰ্মধাৱিনসু মথোয় অদু মী ওইনা থানদবগুম ওইনা লৌৱে। অত্ৰকপগী লাংওন অমা ওইৱে।

হায়ৱিৰা যৌওংশিং অসিনা লায়ৱবদি লৈহেৱে। ইনাক কৈৱাক খুনবা, অচৌ অশাংগী মতৌ তন্না চংনবী ওইখিদুনা অৱাবৰী মওন্দা লায়ৱবদা চৈথেং পীৱি।

অতোগ্ৰা অমনা লৌনিং চনীংবৰী লৌশিংনা ফ্ৰবা য়াৰা শেন্দাল লম্বীদা মীয়ামগী মকোক ওইবদা ফ্ৰলিৰা শেনফম (কৰ্ম, লুহোংবা অতৈ অতৈ কয়ামৰু)। মীৱং-নাৱ য়েংদুনা ইকায় ইকি খাদোক্তা ফ্ৰফ্ৰমগী হিদ্দাৱৰী হেঞ্জিৰা অহল-নহা থিৱিৰা, থকসি-খাসি নাইত্ৰতা শ্ৰাদ্ধ কৰ্ম, ফিৱেই অমসুং লুহোংবনচিৰা হান্না লাকপা তামবা, কৰ্মধাৱিনা হান্না হায়জখিৰা অহলনা মতম চিনা লাকপদা ফ্ৰফ্ৰম ফ্ৰবদৰী ইকাৱা নংবা, মতম অসে কন্সপুট্ৰেগী মতমনি অমসুং মোৰাচালদা উৰবা খঙদবা লৈৱে, হৰা গাড়ী তেংবা ফ্ৰবদবা মঙাইৱে। ঐথোয় তমগী মীনা শীজিলিৰা তঙাইফন্দৰা ঈশিং অসি চিংদৰী তমদা চেহ্ৰকই। মসিসু ঈশিং লাৰুণবা ফ্ৰফ্ৰেংনা পন থিৰা তাৱবা। চিংমী তম্বী মচিন মনাওনি। অদুৰু লমগী ৰাহৌনা মৱম ওইদুনা মচিন মনাও হাংনবা তাৱবা। নাথৈ শেংনা মাগী মাগী হান্নাগী লৈফ্ৰম থোকপা মফ্ৰদা লৈহনবা ফৱেইদা। খুংশেমগী লম ওনবা অমিৱা লৈমিৱা চান্না চিৱৰফা কয়ামৰু খংনহন্দুনা শম্বল খানবা কয়া থেংনিৱৰমগনি। মসি অওনবা খুমনি।

অনোমগী - অথোকপম ভোহা, ৰাংথৈ য়োংলাল লৈৱক

### হুইয়েন লানপাউ লিটৱেৰি কুইজ-৬২

- ১। মখাদা পীৱিৰা ৰাইহে অনীসি থায়না কোন্সুদা লৈৱস্বা লৌশঙ অনীগী মমিংনি। মথৌ কৰি কৰিনো? তেমা হায়য়ু: (ক) চৈৱাপ (খ) গাৱোং।
- ২। “সনামহী ভৌবৱেন/ফুইং সনা লাইজৱেন/শনজিং ফন্সাল মহীৱেন।” পেৱেংশিংসি লাইনিংল ফুল্লোগী শেৱে লাইৱিক অমদৰী লৌথোকশ্বৰি। লাইৱিকুগী মমিং হায়য়ু।
- ৩। কুমজা ২০০৩দা ঐথোয়গী খোৱিলেৱদা নেপালি অইবা অমনা “কোৱৌগী মশেক মঙাল” কৌবা শৈৱেংগী লাইৱিক অমা খুদোল তল্লকই। অইবদুগী মমিং হায়য়ু।
- ৪। “মুতুম দেৱলাগী “ৰোমিড” না থেংনৱিৰা সময়্যাসি হৌজিকী অনৌবা নুপীগী সমস্যানি।” ৰাফসি ক্ৰিটিক অমনা হায়বনি। দেৱলাগী উপন্যাস অদুগী মমিং হায়য়ু।
- ৫। কুমজা ২০১১দনা ট্ৰাইবেল অইবা অমনাসু “প্ৰিলোনা কংলদি কোঙ্গোলসু তাকখিনি” কৌবা শৈৱেং লাইৱিক অমসু পুথোক্ৰকই। অইবদুগী মমিং হায়য়ু।

মথক্তা পীৱিৰা ৰাহংশিং অসিগী পাউখুম দিসেম্বৰ ৩০, থাংজ নুমিংকী অয়ক পুং ১১ ফাওবগী মনুংদা পাউচে অসিগী ওফিসতা নংত্ৰগা ঙ্গ-মেল [hueiyenliteraryquiz@gmail.com](mailto:hueiyenliteraryquiz@gmail.com) সিদা মেল ওইনা থাৱিৱকপা য়াগনি। পাউখুম পীৱিৱকপা/থাৱিৱকপা@মতম মিং, লৈফম, মইহৌগী থাক অমসুং কন্সট্ৰি নম্বৰ ময়েক শেংনা ইবিৱকট। ৰাহং মডিঅকী পাউখুম চ্ৰমা নংত্ৰগা মশিক য়ান্না চ্ৰমা পীৱিৱকপা মীওইশিং অদুদৰী চ্ৰো ওচৰগা লাইবক ফৰা মীশক অমা খনজগনি। লোয়না খল্লবা মীশক অদুদা মনা পীজগনি।

## ঐথোয়গী ইন্দিজিনস ফুদ - শিংজু

কুমজা ২০১৭কী পোইনু থা ওৱাং লৌইশ্ৰে। পোইনু থা হায়ৱেদনা লৌমিাশিংনা ৰানা লৌ পান্দুনা লাকপগী অৱা অনা কোকহুমবগী মোমোন মীনোক্কা লোয়ননা মইহে মৱোং লোক্ৰবা থানি। মপুং ফাৱৰা সনা মচুগী সৌনা চহী চ্ৰমা চাবা ৰাংতনবা লোক্ৰদুনা কোটতা

হৈজিলবা, পৈদুনা থল্লৱা মতমনি। থা ১২না শাবা চহী অমগী মনুংদা পোইনু থা অসি ঋইদকী নুংঙাইবা ৰাত্ত-পাদবা মতমনি হায়বৰী প্ৰমান পীবা ওইনা থায়নগী অহল-লমনশিংনা চীহ্নাং ৰা ওইনা হায়নদুনা লাৰ্কা, “পোইনু থাদা উচিদসু নুপী অনী থি”।

মীতৈ থবানগী মতুং ইন্না পোইনু থা লৌইশ্বৰা মতুংদা ওসিদগীদি ৰাকচকী থা হায়বদু হৌৱক্লে। মথং মথং লাক্ৰনি। ফাইৱেন, লমতা, শজিৰু নুংঙাইবা থা মৰ্জন। চাবা থকপা হাউবা, ৰেদৰ নুংঙাইবা, মনা মশিং, অনৌ-অপেন মখল মখলগী মথেল শুনা চাবদা হাউবদৰী হাউৱৰা মতমনি। মীতৈ ইপা ইপুশিংনা চানৱল্লিৰা চিঞ্জাকসু মমল অসুবিনি। মতম খৰা অসামগী ৰোঙ্গাইগাওন্দা লৈৱিঙৈদা ঐথোয় মীতৈ মচাশিংনা জঙ্কলদা কৰিদা ফংবা মনা মশিংসি থিৱ-থিৱগা থোংলগা চাবদু উবদা অসামিজশিং গুৰুখি। থোঙাবালদা হৌবা পাঙথোক্কা হেঙ্কগা চগমনে উতি থোংবা চাবদু মথোয়দি অঙকপা ওইনা থোকখি। নাওসেক ফাৱৰগা মোৱোক মেংলগা চাবদু মথোয়দি অনৌবা অমনি।

ঐথোয়না লৈৱিৰা মফমদুগী লম্কাং-তুহাং, ফুদি পাংপান ময়াদা নাওশেক মৱাং কায়না পাইৱকই, মনমদি খৰা ৰাংলি। অদুৰু চাবদি পংচাদা চােনে। ৰাইশ্ৰু ওইনা হৌবা অৱাফদিগোম থিৰা, চাবা য়াবা মনা-মশিং থি থিদুনা চাবা, লাই থৱাই, ৰাইখুনিচিৰা চাবদুনা কনাগুন্না হায়ৱকই “জঙ্কলী বাচা, তীল কাং অউবমথৈ চাবা য়াবা চাবে। নংথোয়না চাবদবিসু কৰি লৈৱিবগে?”

তৌবগীবুদি ইথোলদা হৌবা, থাৱক্ৰদুগু মথক্তা হৌজৰকপা মনা-মশিং অয়ান্না ঐথোয়গী চিঞ্জাক ওইনা চানদুনা লাৰ্কা। পেৰুক্ৰী হৌৱৰগা, মোঞ্জুৰী, য়েৰুম কাইক্ৰম, ফুনিং, য়েল্লাং-কেংঙেইনচিৰাশিং অসি তোঙন তোঙনবা মচল য়াওৱৰা মনা-মশিং গাৰ্জন। থোঙাবালদা হৌবা পাঙথোক্কা ফাওবদা কৰুগা সৌদুনা কংহল্লগা সিজন তৌদুনা থল্লগা পাদং ওইনা চাৱিৱবদুনি। অমৱোমসু খঞ্জিল্লৱদি ঐথোয়গী ইপা ইপুশিংনা মতম অমদা চানবা চিঞ্জাক মৱাং কায়দ্ৰিঙে মতমদা চাবা য়াবা চিঞ্জাক থিৰা চপদা মখল মখলগী মনা-মশিং থেংনৱকপদগী ওসিদি মথোয়শিং অসি ফুদ ভেল্লু লৈৱৰা চিঞ্জাকশিংনি হায়দুনা থল্লস্বনি হায়নীংই।

মখল মখলগী চিঞ্জাক পাল্লকপদা তোঙন তোঙনবা ফুৰুপাশিংগী অঙক অঙকপা মখল মখলগী চিঞ্জাক লৈৱে। থাইলেণ্ড, ইন্দোনেশিয়া, ভিয়েটনাম্চিৰা সাউথ ইষ্ট এশিয়াগী লৈবাকশিংদি তীল-কাম্ভ, কৌজেং-হাৱৌ, লিন, হঙইই, উচিনচিৰা য়ান্না পান্না চানৱি। তীল-কাঙৰী মতাং হায়ৱগদি কুমজা ২০০৮ত আইলিয়ন মুজিয়ম অমদা ভিজিটৰশিংদা অঙকপা অহাউবা চিঞ্জাক ওইনা কৌজেংদা চেৰ্কেটনা য়োমশিল্লগা শেন্সা চক্ৰেট মখল অমা য়ান্না হাউচা চানখি হায়ৱি। হায়ৱিৰা মেলা অদু বৰ্মগোদা লৈবা নেচৱল সাইল মুজিয়মনা তীল-কাঙৰু হাউৱৰা চিঞ্জাক ওইনা চাজবা মীওইশিংগী কলচৱদা শৌগৎপা ওইনা শীনবনি। মেলা অদুদা অঙকপা ওইনা অমোৎপা মফম,



হেজা হায়নীংলকই - ৪৬৯

জিভেন নামৈৱাকপম

ফয়ুগুন্সদা লৈগনবা ‘মা’ গী সলাদ ফাওবা য়াওখি। সিনি হুই, হৌদোং মখল মখলগী জীৱশিং চাবা মালেম শিনবা থুংনা লৈৱি। ককংগী মৱম, খৰমী য়ান্না পান্না চাজবা মীওইশিংসু লৈৱি। চহী অমগী মনুংদা মালেমগী মফম কয়গী মীওইশিংনা হেঙই বিল্লিয়ন

অমগী মথক্তা চানৱি হায়বৰী ৱিৰেপাট লৈৱি। চাবগী ৰা পল্লকপদা লৌইবা নাইবা লৈতে। ভিয়েটনামগী হানোইনা লৈবা ৱেপ্টেৰেট অমদা ওক নংত্ৰগা ওনু শেঙ্কী ঈ অইৰবা তেঙ্কোং অমদা সেন্ট ৭৫ পী। ফ্ৰেস ৱদতগী ফ্ৰিজৱদা হাপচিন্দুনা ফমথহল্লগা শেন্সা পদিং অদু ভিএটনামীজশিংগী ঋইদকী হুৱৰা চিঞ্জাক ওইৱি। চাবা পামজবদা মোৱোক চাবদা খৌইজাবা মীসু ৰাংতে। কুমজা ২০০৯দা জোহৰাট (অসাম) কী আনীতি দক্তনা মালেমদা ঋইদকী শাবদা মমিং চংলবা উ মোৱোক মখল য়োস পিল্লৱ ৫১ মিনিট ২দা চান্দুনা ৱেকোদ থমখি। কোকা কোলা থকপদা ওজববা মীসু লৈৱি। সাইথে ৱেলসকী কোসন মোৱগা কৌবা ত্ৰক দ্ৰাইভৰ অমদি নুমিং খুদিংগী জেসা কেন ২৬/২৬ থকই। অলজৈৱিয়াগী সালিমনা ঋইদকী পামজনা চাৱিবসিনা ইলেক্ট্ৰিক বন্ধ, কেদল, য়োংপী, পাউচে শেগায়বা, উ লেনবৰ্গী হোৱায় মকুপনি। শাখিত্ৰবা মীদানি পুং ওগী মনুংদা য়েৰুম অফুৎপা ১,৫০০ চাথোকই। অদুগা অতোগ্ৰা ওকেজন অমদা কিলোগ্ৰাম ৩৫ লুগা ৱাউলী শাদোং অয়াইবা চাখিবৰী ৱেকোদ থমখি। মখল মখলগী চিঞ্জাক চাবগী মতাংসিদি পনবগী লৌইবা থম্বা নাইৱৰোই।

মালেম শিনবা থুংনা খুন্দাৱিৰা মখল মখলগী মীওইশিংনা মখল মখলগী চিঞ্জাক চানৱগসু ঐথোয়গী য়েলহৌমিাশিংনা থায়নদৰী হৌনা অহাউবা চিঞ্জাক ওইদুনা চানদুনা লাৰ্কা অশং-অমান, গু-চাক, অথুম-অহাওশিংগী ওইবা তোঙনগা মহাও লৈজে। হৌজিক নীংথম থা হৌৱে। য়োংচাক শিংজু, চগমপোন্না, হদ্দাম, কোৰী, হৰাই থৰাক, হৰাইমুৱিগী মতম লাৰ্কা মীয়ায় পান্না লৈনৱি, থৰায় তানা চানৱি। চিঞ্জাক্কা মৰী লৈননা মখল শূৱৰা শিংজু ফাওবদা ইন্দিয়াগী কোন্সু দেল্লিদা পাঙথোকখিৰা ফেষ্টিবেলদা তন্না কোন্সে, ফেষ্টিবেল য়েংবা লাকখিৰা ইন্দিয়াগী মফম কয়গী মীওইশিংনা য়ান্না পান্না চানখি হায়বৰী পাউ তানখি। ঐথোয়গী থম্বৌ, কোম্প্ৰেক, লফুখৰো, অৱাথৰী, হৰাই মতেন, থোইদিং, বেচন, থুম-মোৱোক নম্মা তেংলবা শিংজু ফোৱেৱশিং ফাওবা য়ান্না হাউচা থৰায় তানা চানখি। ঐথোয়গী ইন্দিজিনস ফুদকী মনুং চল্লবা শিংজু ফেষ্টিবেল শিংজু য়োকখংপা লুপনা শিন্দুনা পাইওনৱ ৱক্ৰ, লমথং মখা লাইখুৱেই সেৱা কশ্মিটিগা পুঞ্জগা অহুমশুৰা শিংজু ফেষ্টিবেল ২০১৮ পাঙথোক্ৰবা থৌৱাং তৌৱে। লুৱিৱদি মমাঙগী ফেষ্টিবেলশিংদা মওং তাদবা, ঈৱাং ফলাং, কা হেমা তৌই হায়বগীদমক ফেষ্টিবেল অসি পাঙথোকপদা লালহৌবা প্ৰপ অমনা অথিৰা থমশ্ৰে হায়ৱি। সঙাই ফেষ্টিবেলসু লৌইথিৰা কুইদ্ৰি। ফয়েংদসু, সেকমাইদসু, খুৱখুন্দসু চিঞ্জাকী ফেষ্টিবেল পাঙথোকখি। ফেষ্টিবেলগী মীংদা ময়াই মখা চিঞ্জাক চাশিল্লগা ঈৱাং তৌবা, গাওশিন ফেঞ্জিলবা ইনথংলকপা নহাশিংগী গাওফম ওল্লেখকপা ফেষ্টিবেল য়াওখিৰা নভে। তৌবতবু ঐথোয়গী ইনাত্কা শাগোৱান্দা লাৰ্কা শিংজু ফেষ্টিবেল অসিদা চং-পথাপ অমগী মতাং নিংথিৰা, মওং তানা য়েংবদা মীং নৱোইদবা, জ্বাৱ মেলা ওল্লেখকবা মওন্দা পাঙথোক্ৰবা হৌৱাং লৌখংমিৱৰা তাৱগদি অথিৰা কোমথোকপীৱক্ৰনি হায়বৰী থাজবা লৈজে।

## কৱপসন চাং য়ান্না হুইহনসি - ৩

মালেমগী মফম খুদিংদা কৱপসন (লৌবা-পীবা) তৌবা অমদি

থিংবা হায়বসিদি চাম্মাগী মনুংদা চাম্মা থিংবা ওমগনি থাজদে। কৱি কৱম তৌৱগা চাং য়ান্না হুইহনবৰী ৰাফমদা অফবা ৰাখল্লোন পুথোক্তুনা শৰুক য়ামিৱনবা হেনা ফগদা চুমগদা হায়না খঞ্জবদা ৰাৱেংসি ইজখিনি। তাক্ক অনী ফাওবদা ইজখিবু পাবিৰা মীওই খৱনা মখা খৰা শাংনবা ইনবা হায়বিৱকপা য়াওই। মসিগীদমক পুন্মকপসু থাগৎচাৰি।

ইন্দিয়াগী ওইনা চহী ৫/৫গী পাঙথোকপা মীখল (ইলেব্ৰন) গী চংন-কাঙলোন (ইলেব্ৰন ৱেলস) গী মখাদা মীখল থেংনৱিৰাশিং (কেন্দিদেটশিং) না অমদি মীখলদা মায় পাল্লবশিং (এম পি/এম এল এশিং) না মীখলগী মীচং খোন্সা (ভোট খোন্সা) দা মাৰ্কা অমনা মাৰ্কা অমবু কৱপসন তৌই, থিংবা ওমদে হায়নদবা নভে। মৰুওইনা মায়েক্তা (ওপোজিসন্দা) লৈবশিংনা লৈঙাক মপু ওইৱিৰা (পাল্লিৰা গভৰ্ণমেণ্ট) দা হেক হেক হায়নে। ৰাফমসিমক হন্দক্তা লৌইশ্বৰা অমদি পাঙথোক্কাৱিৰা গুজৱাট ষ্টেটকী মীখলগা মৰী লৈনবা মীয়ামগী মীটিন (পল্লিক মিটিং) দা মপাঙ্গল লৈৱৰা লুপ অমগী লুচিং পুৱেল ওইৱগদবনা হায়-শকখিৰা ময়ামসি মতম মতমগীনি হায়বসি লোয়না অদুম খঙনে। মসিগী মতৌ তল্লগা ঋইদসু কৱিদসু অদুম হায়নৱিৱমজনি, হামু-হামুনি। অগুন্না মতমদু হেক লাকপদা ওন্-তেনবা অমা হেজা তৌনিবিৱমজনি।

কৱপসনগী মতাংসিদি অসুন্না থমজগে। “ইশাগী শুমমা শিংতনা মীগী শুমমা শিংব শিংবনা হোংনবনা কৱিসু কাৱৱোই”। শম্মা হায়জনীংলিৰদি ইন্দিয়াগী ষ্টেট কয়াদা কৱপসন থিংবৰগী পান্দমদা মৰী লৈনবা সেন্তৱৰী অমদি ষ্টেটকী ওইবা লৌইশঙশিংনা থোংথাং কৱা লৌখংতুনা ফাৱৰা মতুংদা জেলদা থাজিনথিবগী পাউ কয়া পাউচেশিংদা ফোণনশ্ৰে। ৱেক মনি, কাঙলোন চুমদনা শেল শান্দোকপা (মনি লোন্দৱিং), ইনকম টেক্স থিন্দবা অচৌবা শেনফম কয়া লোংশি দুনা থল্লস্বা কয়া থিংবনা পাট্ৰেইনি হায়দুনা প্ৰাইম মিনিষ্টৰ নৱেন্দ্ৰ মোদিনা ইখঙ খঙহৌদনা অহিং অমদা লুপা ৫০০ চংপী, লুপা ১০০০ চংপী নোটশিং চংনহন্দনৰা কুমজা ২০১৬কী নবেম্বৰ ৮দা দিমোনেটাইজেশ্বনগী যৌশিল, মীৱমগী বেঙ্কশিংদা খঙহন্দনা থল্লস্বা অচৌবা শেনফম কয়াসু ইন্দিয়াদা পুৰকপা ওমগনি, হৌদোকপদগী থা কয়ামৰুমদি মীয়ায় শীজিলনবা অতোগ্ৰা নোটশিং/শেনয়েকশিং মৱাং কায়না বেঙ্কশিংনা ফংনথিদবদগী অৱাৰা কয়ামৰুম মায়েক্ৰথিবগী পাউদম লৈৱে। খুদম খৱদং ওইনা পঞ্জৱবদা, বেঙ্কতগী মথৌ তাৰা শেল কায়থোক্কা হোংনবদা কুদা শোংনা লেপ্ৰস্বা অহল ওইৱৰা খৰা লেকখৱক্কা শিথিৰা ফাওবা য়াওনথিৰা লৈৱে। মচানুপী লুহোংনবা অউপোহংকী পোং লৈনবা শেল বেঙ্কতগী লৌথোকপদা শেলগী মশীংদা অথিৰা কাঙলোন খৰা মতমদুগী ওইনা লৈথিবনা মৱম ওইৱগা অচৌবা ৰাথোক কয়া ওইনথি। লুপা লিশীং অনী চংপী নোট পুথোকখিবু মীচম মীয়ায় ফংবদা খুদোংচাবদৰী মথক্তা শেল মচা শীজিলনবা অৱাৰা লৈৱিঙৈদা, শেঞ্জাউ পায়বা মীচং মীথোক ফবা বেঙ্ককা শম্বাৰা কয়ানা মথোয়গী অৱোনবা মাঙখিগদৌবা শেনয়ামদু ওল্লেখকখিৰা, মৱকী শেন্দোং তানবা মীওই খৱনা চাদা কুন (২০) ফাওবা যৌনা কশ্মিনস পীনৱগা কায়থোক্কা থিবগী পাউ লৈনথি। হৌজিক ফাওবদা ওপোজিসন্দা লৈবা লুপশিংনদি নিংদোন পোন্স্বা ৰাফম কয়া লেগুনা পুথোক্কা। দিমোনেটাইজেশ্বনগী চৈথেংগী মতুংদা অধাৱগা বেঙ্ককী পাসবুক্কা মৰী লৈনহনবগী ৰাফম মথং মথং পুশিল্লকপদগী শেঞ্জাউ পায়বশিংগীদি লোংউপ তানবা ওইনা থোকপগুম তৌনিথি। শম্মা, হন্দক্তা অমুক মীৱেৰাক্তগী দিমোনেটাইজেশ্বন মৱম ওইৱগা পুশিল্লকপা শেঞ্জাউদৰী মীচম মীয়ামগী বেঙ্ক একাউন্ট লুপা লাফ লাফ লেগ্গা হাপকনি হায়থিৰা মোদিগী ৰাফমদু কদায়দা চংশ